

Settembru - Dicembru 1996

Nru. 92-93

## Il-Kelma ta' L-Arcipriet IL-PRESEPJU TAS-SENA 1996

Fil-Ktieb "Leggenda Perugia" naqraw li Francesco kellu ġibda ferm ikbar lejn il-Milied milli lejn kull Solennità oħra tal-Mulej. Naqraw ukoll li sabieħ ikun "jista" jikkontempla b'għajnejh il-Misteru ta' l-Inkamazzjoni, il-Fqajjar t'Assisi ivvinta l-Presejpu.

Il-Presejpu jdahhaina fil-qalba tal-Milied, festa ta' laqgħa ma' Kristu: laqgħa vertikali meta niltaqgħu ma' l-Iben t'Alla magħmul b'niedem, u laqgħa orizzontali meta niltaqgħu miegħu f'ħutna l-bnedmin, b'mod speċjali ma' ħutna l-fqra.

Għall-grazzja t'Alla l-parti l-kbira tad-djar tagħna għadek issib il-Presejpu. Din hi haġa ta' min ifahharha, għaliex turi il-familji tagħna, ta' l-inqas f'numru kbir minn għadhom jistgħu jiġu meqjusa bħala "knejjes ċkojkna tad-dar". Iżda ma rridux nikkontentaw ruħna, sempliċement li jkollna presejpu f'djarna. Jekk irridu li dan il-Presejpu jhalli ġid mill-aqwa fina hemm bżonn li meta nħarsu lejha nifih b'raħ għajnejha għal kull dettal tiegħu, u nisimgħu sa li-ickien kelma li jkun irid jgħidilna.

□ **Ix-Xenarju:** (il-panorama u l-gholjiet) iridu naraw fiħ ix-xenarju tad-dinja ta' llum, fejn bosta bnedmin qed jgħixu l-kalvarju tagħhom f'dawk il-postijiet fejn l-id qerrieda taterremoti heżżilhom u farrkithom, fejn il-qilla tan-nirien harqet u qatlet l-ambjent, fejn il-hamla mgħaddba tal-ghargħar biddlet il-wiċċ ta' l-art minn kif wiehed kien jafha qabel.

□ **Il-Madonna:** Għandha l-wiċċ ta' tant ommijiet li jarmu minnhom il-ferh tal-maternità, u li jimlew kullimkien bid-dawl u bi-imbazza għammlieta.

□ **San Ġużepp:** ir-raġel tal-Milied, umli, ta' qalb helwa, dejjem f'poštu, qatt ma jidher fl-ewwel paġni, b'iezel u ħawtief, jahdem u jistinka biex jaqla' l-hobza ta' kuljum għall-familja tiegħu.

□ **Ir-Rgħajja:** fuq wiċċhom jidher il-faqar ta' dawk iż-żoni fejn qed jgħixu, maħkuma minn bnedmin halliela. U biex tkompli tagħqad, ikollhom ihabbtu wiċċom ma' Erodi ġdid, li jkompli jisirqilhom il-liberta' tagħhom.

□ **L-Anġli:** li jħabbru l-misteru tas-salvazzjoni, ikkonfermat mid-demem imċarċar tal-martri ġodda tat-terrorizmu.

□ **Il-Bambin Ġesu':** ċkejken u mneżza', jidher fit-ftal imġewwħa tat-Tielet Dinja, f'dawk "iltiema ġodda" ta' koppji mizzewġa separati, fi ftal misruqa u mibjugħa għal skopjiet oxxen ta' nies li tifu kull sens ta' imħabba u rażan.

Fil-fatt il-Milied ta' gwerra, il-Milied tal-Guħ, il-Milied tal-Biża' u Terrur għadhom ma spiċċawx. Il-kewkba b'xuxitha fiddieni tidher qisha qed tintefa' u trin quddiem id-dellijiet koroh tal-kavallieri li niltaqgħu magħhom fl-Apokalissi.

Jekk minn banda waħda nistgħu forsi nserrhu rasna li l-missili mmirati minn pajjiż għall-ieħor ta' l-Ewropa kważi sparixxew għal kolloxx, mhux l-istess haġa nistgħu ngħidu għall-egoizmu, il-mibgħeda, u l-ġibdied għall-hazen li jbejtu f'qalb il-bniedem. L-istess hażen ta' dari li żmien ilu hafna xegħel il-korja ta' Erodi biex għadab bis-shih kontra trabi innocenti, għadhom jinħassu illum minnsila fi qlub ta' nies ta' bla ebda prinċipju.

Ġesu' Bambin, bla saħħa, għeri, fqir u innocenti għadu jkun l-ewwel vittima ta' min irid għalih id-deheb, l-inċens u l-mirra li Ġesu' stess kif ukoll it-ftal kollha tad-dinja għandhom dritt għalihom. L-Umanità qed tmis il-qiegħ tagħha proprju permezz ta' nuqqas ta' imħabba lejn it-ftal iż-żgħar.

Iżda, għeżiż: ejjew nagħmlu kuraġġ! Din it-Tarbija Divina, minkejja id-dwejjaq, it-tifrik u l-mewt, terġa tiftah b'raħ l-istorja tal-bniedem ġewwa l-presejpu. Għaliex ġo kull presejpu hemm "twelid". U aħna nemmu li kull twelid ifisser tama. It-Twelid ta' l-Iben ta' Alla u tal-bniedem huwa Qawmien.

**Nixtleq lil kulhadd Milied Qaddis, mimli ferh, paċi u tama għal dinja aħjar.**

Arcip. Salv Ġorg





IL-BELT

VICTORIA

RIVISTA TA' KULL KAHREJN

Uffiċċju Editorjali:

CENTRU PARROKKJALI SAN ĠORĠ

Triq il-Karita', Victoria, Għawdex.

Tel: 55 63 77

MEMBRI ĠODDA FIL-KOMUNITA'  
PARROKKJALI

- 08.07.96: ALESSANDRA, bint Philip Haber u Grace nee' Grima  
13.07.96: JONATHAN, iben George Cauchi u M'Assunta nee' Borg  
20.07.96: ALEXANDRA, bint Joetienne Ursola u Veronica Mifsud  
10.08.96: MARIKA, bint Vincent Borg u Ursola nee' Mercieca  
18.08.96: MICHELA, bint Saviour Micallef u Francene nee' Zammit  
25.08.96: SIMÓN, iben Joseph Piscopo u Marlene nee' Mizzi  
31.08.96: JOSEPH, iben Raymond Muscat u Rita nee' Galea  
12.09.96: PAUL, iben Carmel Theuma u Margaret nee' Xerri  
22.09.96: KEITH MARIO, iben Joseph Brignoli u Martha nee' Vella  
05.10.96: GEORGE, iben John Cauchi u Mary Carmen nee' Vella  
05.10.96: KARL, iben John Cauchi u Mary Carmen nee' Vella  
05.10.96: MANUEL, iben John Cauchi u Mary Carmen nee' Vella  
19.10.96: DIANE MARIE, bint Joseph Grima u Carrie nee' Bajada  
19.10.96: ANNA MARIJA, bint Marti Vella u Frances nee' Camilleri  
20.10.96: MICHEL, iben Iro Bezzina u Rosalie nee' Borg  
27.10.96: CLARA, iben Danton Grech u Maria nee' Vassallo  
10.11.96: SAMUEL, iben George Farrugia u Bernadette nee' Axiak  
16.11.96: JACOB, iben Carmel Azzopardi u Anna nee' Bugeja  
22.11.96: GEORGE, iben Raymond Borg u Maria nee' Farrugia  
23.11.96: ROSE MARIE, bint Anton Grima u Josephine nee' Cassar

INGHAQDU FIS-SAGRAMENT  
TAŻ-ZWIEĠ

- 06.07.96: JOSEPH ATTARD + JOYCE BORG  
07.07.96: STEPHEN FARRANTE + TANYA MICALLEF  
07.07.96: GLENN SPITERI + CLAUDIA MERECIECA  
13.07.96: CLAUDIO TERRIBILE + MARLENE XERRI  
25.08.96: TONY CAUCHI + GLORIANNE SAID  
21.09.96: GEORGE MERECIECA + CARMEN GALEA  
28.09.96: MICHEL REFALO + CLAUDINE MERECIECA  
05.10.96: MICHAEL ANGELO SULTANA + LOUISE ANNE CASHA  
30.11.96: MARK SACCO + MONICA FARRUGIA

MARRU JINGHAQDU MA'  
KRISTU RXUXTAT

- 10.07.96: MARIJA PACE  
24.08.96: MARIA ANTONIA GRIMA  
24.08.96: ĠUŻEPPI ZAMMIT  
26.09.96: CONCETTA SCHEMBRI  
03.10.96: ĠUŻEPPA CAMENZULI  
26.10.96: MIKIEL ANĠELO ZAMMIT  
20.11.96: CARMELA VASSALLO

Editorjal. . .

## MILIED IEHOR!

Kulmin għandu erbat ijiem ġmielhom jgħid bla ma jrid li ż-żmien iġerbeb u jgħaddi u filli s-sajf u filli x-xitwa. Iż-żmien tarah għaddej qisek qed tghix holma. Wasal Milied iehor! Bilfors tghid kemm jgħaddi ż-żmien.

Iżda nġhidu n'ngħidu, dan iż-żmien inissel fina ċertu ferh li anke l-ikbar midneb iħoss ġo fih u li ma jistax jaħsra minnu. Id-dinja ta' illum, bit-tlellix u l-materjalizmu tagħha tghinna nostru l-għajb li xi kultant inkunu waqajna fih, u xorta waħda ningħaqdu ma daww kollha li jkunu qed jiċċelebraw il-Milied. Imma il-Milied li jkunu qed jiċċelebraw xi whud huwa biss Milied ta' konsumizmu sfrenat, Milied ta' divertiment, Milied nieqes mill-proprju valur nistrani li suppost għandu jfakkama fih.

Id-dwal, rigali, tlellix, tiżjin, ikeġ, xorb, parties u mitt haġa oħra qed inessuna li f'dawn il-ġranet ta' ferh qaddis għandna niftakru x'għara verament f'dak il-lejl singolari fil-aġħar ta' Betlem. Kolloxx inessina li dak in-nhar twieled għalina Salvatur u Feddej. Haww min, għax idahhal idu fil-but u jgħati mill-flus li għandu għall-karitajiet, iħossu donnu li qeda dmiru f'dawn il-ġranet. Jinsa l-iskop ta' din il-festa għażiża!

Kemm qed inkunu boloh u kultant nġhidu li din festa ta' t-fal. Huwa veru li t-fal jiġġennu għal dan iż-żmien ta' ferh, imma għandu jiġġennu kull nistrani li jħoss ġo fih il-vera fidi li huwa jgħaddan. Kull nistrani għandu jħoss ferh speċjali fil-Milied. Għandu jinduna bħala nistrani matur li Kristu l-Feddej sa mill-ewwel siegħat ta' l-eżistenza tiegħu bħala bniedem fuq wiċċ din l-art beda jsofri u jbat biex jifdi lil-uminanita' mid-dnub. U għalhekk dan il-jum tal-Milied għandu jimliena bil-ferh.

J'Alla l-Milied li ġej isibna herqana nistennew lil-Feddej biex niftakru f'dak li huwa għamel għalina. J'Alla l-Milied inssel f'kull wieħed u waħda minna ferh qaddis li jressaqna iżjed lejn l-għajn ta' kull grazzja tas-sema - Gesù Bambin.

Nixtlequ lil-qarrejja kollha Milied hieni u mimli ferh qaddis.



# ERĠAJT MAGHNA

Milied iehor rega' maghna,  
Kif jitgerrbu b'heffa s-snin!  
Ghal darb'ohra qed infakkru  
Twalidek Gesu' Bambin.

Qalb il-bniedem tfur bil-hena  
Dal-ferh jahkem kullimkien  
Kbar u zghar bejniethom qaqlu -  
Il-Milied hu l-isbah zmien.

Kemm nixtieq dil-festa ghażiża  
Tkompil sseddaq fostna s-sliem  
Jghibu l-gwerer u l-miżerja,  
Taghhom jiġi fis it-tmien.

Habieb, fil-ghar ċkejken ta' Betlem  
Gesu' ried il-paċi jġib;  
Ejjew mela ikoll nishru  
Biex il-ghadu jsir habib.

Dan li fuq l-ghar kantaw l-anġli  
Meta ttajru mas-smewwiet  
Illi l-ghors u l-ferh ta' Genna  
Fost il-ġnus kien issa ġiet.

Minn ɣol-grotta Bambin henu  
Hares lejna, bexxaq biebek  
Qlubna fawwar bl-akbar hena  
Żommna hdej; ahna uliedek.

Bierek 'l Ghawdex, Malta taghna -  
Morda anzjani, l-imnikktin  
Fejn hemm firda, reġġa' l-ghaqda,  
Inti ghajn ta' ilma bnin.

Li kull ghatx mill-ewwel taqta'  
Ta' min dlonk jersaq fi hdanek;  
Ibdel qalbnha bhal ta' l-anġli  
Li henjin kantaw madwarek.

O li kien dal-ferh Milied  
Jibqa' maghna tul is-snin!  
Kieku d-dinja żgur tgħix hienja  
U kull hemm bil-mod inin.

Dicembru '96

Kav. Joe M. Attard.

## MILL-QASAM TA' L-ARTI F'SAN ĠORĠ

### Il-Pittur Ġuzeppi Grech (1755-1787)

~ mill-Kan. Dun Nikol Vella Apap ~

Il-Pittur Ġuzeppi Grech twieled fil-Belt Valletta fis-7 ta' Novembru tal-1755. Sa minn eta' zghira huwa wera ġibda lejn il-pittura. L-ewwel fit disinjli li hażżeż Ġuzeppi Grech urew il-frott bikri tal-ġenju tiegħu. Sewwa jghid il-Malti li "Jum minn filghodu jurik". Barra minn hekk, hija verita' li, bhalma l-poeta jitwielew poeta (*poeta naxitur*), hekk ukoll l-artisti l-oħra kollha. Il-ġenju huwa għagna fin-natura tal-bniedem għaqil, dak il-bniedem li jimxi fuq is-sejhat li jhoss huwa biss fih innifsu.

Il-pittura hija holqien ideali imwieldha fil-bniedem. Għalhekk hemm l-istil differenti u kull artist jinfired minn iehor. F'dan il-każ l-arti sabiha tal-pittura sabet ġenju iehor fil-persuna ta' Ġuzeppi Grech li għex fis-Seklu XVIII.

Fi zmien il-Gran Mastru De Rohan (1775-1797) f'Malta nsibu lill-pittur Antonio Favray. Meta Favray ra d-doni artistici li bihom kien imżejjen iż-żagħżuħ Ġuzeppi Grech, irrikmandah lill-Gran Mastru. Dan minn naha tiegħu halla lill dan Grech f'idejn il-pittur Favray.

Wara Ġuzeppi Grech kien ġie mibgħut ġewwa Ruma mill-Gvern biex ikompli jivviluppa l-arti tal-pittura. Ġewwa Ruma Grech għamel progress kbir. Fis-sena 1783 kien hemm konkors imniedmi mill-Akkademja ta' San Luqa. Ġuzeppi Grech dahal għal dan il-Konkors bil-kwadru tiegħu li kien juri lli Gesu' jkeċċi lill-bejjiegha mil-tempju. Kien rebah midalja tad-deheb u kiseb ukoll l-ghola tifhir mill-artisti ta' dak iż-żmien. Dan il-kwadru għadu jinżamm f'din l-Akkademja famuża.

Ġewwa Ruma, il-Belt ta' l-Arti, Ġuzeppi Grech halla żewġ kwadri oħra msemmija hafna fl-Oratorju tal-Patri Caravita li juru: wiehed juri lli Kristu jiehu l-kundanna għaswat u l-iehor id-Difna ta' Gesu'.

Il-Pittur Ġuzeppi Grech pittur ukoll xoghollijiet għall-Franza u mkejjien oħra. F'Malta pittur xi kwadri bhala kummissjoni għas-swali tal-Palazz tal-Gran mastru, u kienu proprju dawn il-komplu kifix l-kobor tal-ġenju artistiku tiegħu. Ġewwa Malta, fil-Parroċċa-Matrici tal-Naxxar nsibu kwadru sabih tal-Flagellazzjoni ta' Gesu'. F'din l-Knisja Arcipretali nsibu wkoll żewġ kwadri tal-Via Sagra li huma t-Tieni u it-tinax-il stazzjon.

Ġewwa Ghawdex, fil-Bazilika Kollegġjata ta' San Ġorġ, fis-sagrestija tal-Kapittu nsibu kwadru kbir u sabih ta' San Gwann l-Appostlu u l-Evanġelista, li fih juri l-viżjoni tal-"mara milbssa bix-xemx, bil-qamar taht riqleja u b'kuruna ta' nax il-stilla madwar rasha" (Apok. XII, v. 1).

Li kieku l-mewt ma hasditux fi-ahjar tiegħu, il-pittur Ġuzeppi Grech kien ser ihalli l-kobor oħra tiegħu: "Il-Miraklu ta' Enea" mehud mill-Ktieb "L-Eneide" ta' Virġilju.

Dan l-artista kbir li ma għamix għajb lill-artisti Maltin ta' qablu mill-bikri u għažeb fl-ghomor ta' 32 sena, fis-27 ta' Settembru 1787 u jinsab midfun fil-Knisja ta' San Lawrenz in Lucina, ɣo Ruma.

Referenza:

Kan. Dun Nikol Vella Apap: *Kitbiet Storja fuq Ghawdex, Ms. Vol.2*



# ĠESÙ KRISTU SALVATUR UNIKU TAD- DINJA

TAL-KARDINAL GIACOMO BIFFI  
*Arċisqof ta' Bologna*

## ■ Il-Kristjaneżmu huwa persuna: Kristu

Il-Kristjaneżmu, fih innifsu, mhux xi hoqien ta' realta', mhux xi kodici ta' preċetti, mhux liturġija. La hu mbrettatura ta' solidarjeta' umana u l-anqas xi proposta ta' fraternita' soċjali. Hu graġja, fatt. Fatt li jingabar kollu kemm hu l'persuna. Illum nisimghu min ighid li il-fahar mill-ahhar ir-religjonijiet kollha huma daqs xulxin għaliex kull waħda minnhom għandha xi haġa tajba. X'aktarx il dan huwa veru. Iżda l-Kristjaneżmu, ma għandux x'jaqsam xejn ma dan kollu. Għaliex il-Kristjaneżmu mhux religjoni, iżda huwa Kristu. Jiġifieri persuna.

## ■ L-Identikit ta' Kristu

Jiena qegħdit il-hajja kollha tiegħi fuq, l-hajja waħdanija li għandi: u għalhekk in-hoxx il-hieġa li nikkontempla il-misteru, li ngħid quddiem għajnejja l-identikit ta' Kristu. Maġna drabi nisimghu klemm dwar Kristu, kull tant fuq il-gurnali jkun hemm xi wiehed li jagħmel xi "scoop" dwar Kristu, kull tant jivvintaw u jagħtu interpretazzjoni dwar min hu Gesu', iżda l-unici testi li jkellmuna dwar Kristu huma l-Vangeli. Għalhekk jew noqgħodu għall-Vangeli, jew inkella nevitaw li nikkellmu dwaru. Minhabba f'hekk, ma jena behsiebni ngħid l-anqas kelma waħda li ma tkun dokumentata, b'differenza għal dawk li jaqdbu u jivvintaw kotba, films u paroli.

■ **X'Tip kien?** L-ewwel mistoqsija, l-iktar waħda sempliċi: x'tip kien dan Gesu' Kristu? Xi briedem kien? Il-Vangeli ma jwiegħb direttament din il-mistoqsija. U biex ngħidlikom is-sewda din il-haġa ddejaqni xi fit, għaliex kif diġa għidtilkom, jiena qqgħdit il-hajja tiegħi fuq u l-anqas biss naf għajnej x'lewn kellihom. Kien sabih jew ikrah? Nahebb li kien sabih. Hemm episodju fil-Kapitlu 11 ta' San Luqa. Gesu' kien qed jikellem mall-folla. Maħta u sabta, waħda mara, għajtet għajta ta' ferh u qalet: "Imbieriek il-gul il-giebek u s-sider li idrajti!" Ekku. Dan kien l-ewwel panigierku dwar Kristu. U Gesu' canfarha lil dik il-mara talli tkellmet dwar

il-gmiel tiegħu u qalilha: "Imberkin dawk li jisingħu l-Kelma ta' Alla". Iżda ahna niringrazzjawha lil din il-mara mhix magħrta li għenitna nwiegħu għal din il-mistoqsija preliminari tagħna: Gesu' kien verament raġel sabih.

## ■ Il-Harsa tiegħu.

Kellu wkoll par għajnejn il-gmiel tagħom. Il-harsa ta' Gesu' kienet toqot lil kull min kien jiltaqa' miegħu. Il-Vangeli, l-iktar dak ta' San Mark, ta' spiss jtkellmu dwar il-harsa tiegħu: "I tnefed lil X'muni, li kien ġew pprezentat lil Gesu' minn hu Indri; mimlija hlewwa fuq dak iż-żagħżuġ għani, dak li imbagħad telaq minn hdeġ għax Gesu' kien qallu "ihall kollox u jimxi warajh". Harsa ta' simpatija fuq Żakkew, il-kap tal-pubblikani u l-uffiċjali tat-taxxa li kienu ikoll hallieila, li kien qed ihares lejeh imperreċ fuq sigra tal-gummajs. Harsa ta' niket fuq l-ghotja tal-ghonja gwewa t-tempuj; harsa ta' dwejaġ għal min kien qed jitradih..... Insomma, dik tiegħu kienet harsa li tkellemk.

■ **Kellu ideat ċari,** u dawn kien jurihom lil kulhadd. Idea mill-aktar ċari. Meta kien jtkellem qatt ma qal "Forst", "jidhirli" "x'aktarx". U ma kellux hajta l'islienu l-anqas ma dawn setghana: tiftakru meta lir-Re Erodji qallu "volpi?"

■ **Briedem hieles.** Iżda waħda mill-isbah affarijiet ta' Gesu' hija li kien briedem hieles. Anke mal-hbieb tiegħu. Meta Pietru għamel l-istqarrija ta' fidi (kultanan kienet tiġih waħda tajba lil Pietru) Gesu' jagħmillu panigierku li qatt bħalu ma kien sar għall-briedem, tant li Pietru baqa' b'halqu miftuh b'dak il sema'. Iżda imbagħad meta Gesu' habbar li d-destin tiegħu kien li jittiehed għall-mewt, Pietru, li diġa kien qed ihossu l-"Ewwel Ministru tas-Saltna ta' Alla" jaqdbu min driegħu u jcanfru. Gesu' l-anqas biss hares lejeh u jkellmu aħra: "Illaq minn quddiem ja Xita, int m'intix tahseb fuq il-hwejjeġ ta' Alla, iżda fuq il-hwejjeġ tal-bnedmin". Ma tistnixh kiezem bħal dan lil wiehed habih.

■ **Iktar hieles ma' grabatu:** Xi kultant ma' dawk li jiġu minnu kien donnu jidher aghar. Meta Gesu' jiltaq lil daru, meta kellu tletin sena, huma sabieħ u ta' għall-ken. Jgħidiina l-Vangeli ta' marku, fit-Talet Kapitlu: "Grabatu, malli semghu, harġu biex iżommuh, għax qalu li tilef moħhu". Imbagħad meta n-nies bdiet tmur warajh, il-graba ippruvaw jersqu lejn huma ukoll, għaliex fehmli li kien qed jakkwista certu setgħa u fama. Għalhekk isejhu lil Marja sabieħ tikkonvincih jirritorna magħhom. U Hu? Jifhem minnufih, u jagħmilha ta' bir-ruħu li anqas lil ommu ma kien qed jagħraf. ■ **Gesu' ihobb:** Iżda ara tahsbu li kien

# LEJN IS-SE 1997 - IS-SEN

*Illun qed nagħti bidu għal serje ta' artikli n-  
aposta biex iħejjuna għall-Gublew tas-Sen  
Dawn huma artikli meħuda minn rivisti bar-  
nittamaw ikunu ta' għajnuna għal kulhadd.*



xi briedem imqit. Gesu' ihobb. Maġna. Qabel kollox lit-ftal. Kien jifhimhom, haġa li ahna l-kbar ma ahniex mżejina biha. Maġna drabi meta nitkellmu magħhom, nistaqsuhom biss kemm għandhom snin, f'lema klassi qegħdin.... Affarijiet li ftit li xejn jinteressawhom lit-ftal. Mentri Hu jgħid: "Malluħom lit-ftal jiġu għandi". Kien ihobb ukoll lil-hbieb. Kellu sens kbir ta' hbieberija. Per eżempju kien habib kbir tad-dixipli tiegħu; u fost dawn kellu rabtiet speċjali ma' Pietru, Gakbu u Gwanni; u fost dawn it-tlieta kellu lil Gwanni bħala l-oqwa habib. Insomma, anke hu kellu l-preferenzi tiegħu. Li hija haġa ġusta, mhux hekk. Mhux il-hbieb kollha huma l-istess. Gesu' kien ihobb ukoll lil-poplu tiegħu. Kien ihoss li hu veramanet Lħudi, iżraelita. Tant li hsieb biss tal-qerda ta' Ġerusalem bikkih.

■ **Attenzjoni għad-dettalji:** Iżda hemm haġa oħra fil-personalita' ta' Gesu' li lili dejjem laqntini: l-attenzjoni tiegħu għad-dettal. Gesu' kien dejjem attent għall-affarijiet l-iktar żgħar tal-hajja, anke minhabba l-fatt li kien jista' imbagħad jizahom għall-paraboli tiegħu. Tiftakruha di' dwar is-Saltna ta' Alla li tixbah lil waħda mara li tieħu fit hmira u thallatha u tagħgina mal-għanna kollha sabieħ tkber u thfermenta? Jew inkella dik dar dak ir-raġel li dejjaq lil dak is-sid bit-tahbit tiegħu fuq il-bieb, u kellu jagħtih dak li talab sabieħ jehies minnu? Tassew. Ifakkrana f'dawk id-disa' snin il għamilt Kapprillan gweva Legnano: kien hemm mara li kienet tiġi fit-tixxi kuljum, dejjem tgerger daru żewġha. Issa, jien xi stajt nagħmilha? Żgur li ma kont nasal qatt biex noqtu u nehliha minnu.

■ **Musbeħ il-lej:** Hemm haġna episodju oħra x'insemgħu. Fil-kapitlu



# INA 2000 TA' GESÙ

niktuba  
na 2000.  
ranin, li



7 ta' San Luqa nsibu li Gesu' kien fi pranzu ghand wiehed mill-kapjiet tal-farizej: f'hin minnhom giet waraj waħda minn dawk in-nisa li l-anqas naf kif taqbad issejthom. Ejjja insejthuha "musbieh il-lej". Din il-mara resqet lej u bodiet tikkumplementah, tidliku bil-wieha. Kienet xena skabruza. Daqs li kieku waqt pranzu parrokjali li ghalih il-Kappitan ta' Granarolo jistieden ghal-ikel lis-Sindku u lil-Marixxal tal-Pulizija, tidhol mara tat-triq u tibda tikkumplementah.... U safrattant, Gesu' ma nfixix. Anzi ddefendiha għall-ahhar.

■ **Figura Umana Eċċezzjonali: Iżda daqshekk biss?** Mill-Vangelu ahna nagħrfu figura umana eċċezzjonali. Tant li meta Ponzu Pilatu pprezentah lill-folla, jghid: "Ekku l-bniedem". Iżda jiena ngħid: Dan hu l-punt! Gesu' kien biss bniedem? Għaliex anke l-parti l-kbira tan-nies li ma jemmxu jikkunsidrawh bniedem kbir, li għandu jgħbed lej l-Istima ta' kulhadd. Iżda din hija pozizzjoni li ma tant taħdem, jekk ahna naraw Gesu' stess x'qal għalih infniss. Ezempji? Sejjah lilu nfniss "Bin il-bniedem", li kien titlu użat fil-profetzi ta' Danjel biex jindika persunaġġ misterjuż li kellu jiġi mis-sema u li kellu jgħib fit-timur l-Istorja. U b'dan Gesu' jaccenna għal oriġini celesti tiegħu kif ukoll id-definitivha tiegħu. Imbagħad, jghid li hu "ikbar minn David"; u David kien ir-Re ideāl, l-ideāl tal-monarkija u tar-regalita' għal-Lhud.

■ **Hu iktar minn bniedem:** Iżda x'tarx li l-aktar haġa serja jgħidu fid-Diskors tiegħu tal-Muntanja: "Imberkin il-qgar..." u jibqa' niezel, tiftakru? Tajjeb. F'dak id-diskors jghid fost l-oħrajn: "Smajtu x'intqal fl-imghoddi 'fa toqtoħ'. Imma jiena ngħidkom..." lefqu aħsbu tit: b'din il-frasi Gesu' kwazi "jikkoreġi" ir-Rivelazzjoni ta' Alla. Hu jzomm għalih is-sevta li jiġġudika lill-bniedem. U min seta' qatt jagħemi dan jekk mhux xi hadd li kien jemmen li hu Alla? U l-affarijiet i-oħra li kien jirrakkomanda? "Min jagħti haġtu għalija jsibha....". Isma' li tagħti haġtek għal xi hadd mhux haġa taċ-ċajt. Darba, waqt Viżta Pastoral, kien hemm tifel li staqsieni: "Imma inti lest li tagħti haġtek għal Mulej?" Jiena hsibtha fitit, imbagħad għidtu: "Jiena naseb li kont nasal li nagħti haġti lill-Mulej. Iżda mhux 'easy' ta'xi". Dan kien tentattiv biex inzewweġ flimkien id-dmir mas-sinċerita". F'post ieħor insibu: "Aġti jiekol lil huk, għaliex fit inti tara lili". Jekk wiehed mazzinjan storiku kien jghid: "Għinu lil hutkom għaliex fihom intim taraw lil Giuseppe Mazzini", kien ikun qal haġa li ma kienet ser tanqal lil hadd, għaliex wiehed fqir haġ huwa iktar importanti minn Mazzini hejjet. Iżda Gesu'?' Gesu' jhallas bil-hajja ta' dejjem. Jgħidulna ukoll San Mark, fil-Vangelu tiegħu, b'mod kemmxajn umoristiku: "Min ihalli lil missieru u lil ommu, l-għelieq, id-dar minhabba fija, jkollu mitt darba iktar. Flimkien mal-persekkuzjonijiet u l-hajja ta' dejjem." Bħal dak li qallu: l-ewwel erbgha daqqiet primi. Imbagħad il-hajja ta' dejjem.

■ **Gesu' huwa Alla:** Għaliex il-fatt hu li Gesu' kien veru bniedem kbir, bniedem eċċezzjonali. Iżda fuq kollox huwa ALLA. Hu l-Iben ta' Alla. Mhux bil-istess mod kif ahna uled Alla, bħalma huma l-kreaturi kollha, bħalma huma l-frietief. Hu l-Iben proprju, Iben waħdieni ta' Alla.

■ **Parabolla li bil-kemm titwemmen:** Fi-ahhar jiem tal-hajja tiegħu, Gesu' jirrakkonta parabolla, waħda mill-aktar paraboll li ma titwemminx il-istruttura letterarja tagħha (Gesu' ma kien iħabbell mohu li jirrakkonta xi novella vera, l-importanti kien il-messaġġ). hija l-parabolla ta' dawk il-haddiema qattielia li kienu jahdmu fl-għalqa tad-dwieli, li okkupaw l-art tas-Sid mingħajr ma tawh jejn f'kambju. Minhabba f'hekk is-sid baxx tal- xi qaddejjja tiegħu biex jgħor dak li kien tiegħu bi dritt. Il-haddiem tad-dwieli sawwtohom. Is-sid bagħat oħrajn, iżda l-bdiewa qatluhom. U sa hawn ikollni ngħid li din hija storja eżagerata.: kif qatt setgħu joġġu lin-nies bħalhom u jibgħu jghadduha lixxa?

Iżda hawnhekk il-parabolla tieħu issir aktar tal-genn. Is-sid jghid: "Għandi Iben waħdieni. Nibgħat lilu għaliex minn ibni jibzghu". Issa għiduli fit min hu dak il-missier li jaf li fil-għalqa tad-dwieli tiegħu għandu nies qattielia u briganti, ser jasal biex jirrisjka l-hajja ta' ibnu l-waħdieni? U fil-fatt il-haddiema ddecidew li joġġuħ, halli b'hekk jirtu il-patrimonju kollu tas-sid (min jaf f'lema -Kodici nsibu miktub li l-wirt jghaddi direttament għand il-qattielia) Insomma fi kien ieħor hija parabolla li ma titwemminx. Safrattant: sehhet maqul b'kelma... Infatti Gesu' kien għe maqul il-barra mill-għalqa tad-dwieli, 'il barra mill-hitan ta' Gerusalem. Hu kien il-Missierli bagħatu.

■ **Quddiemu ma jibgħghalix haġa oħra għajr ninzju għarkobtejna:** Poġġu dawn l-affarijiet kollha flimkien. Johroġ ir-ritratt ta' bniedem eċċezzjonali, li jghid li hu Alla. Provokazzjon! Iżda ahna jeħtieġ li naccettaw din il-provokazzjoni. għaliex jekk wiehed jipprezentu ruħu b'dan il-mod, jekk jghid li hu Alla, m'hemm jekk x'tagħmel.: jew dan hu mignun feroci, u allura ma jisthoqqu l-ebda stima minn naha tagħna, jew inkella qed jghid il-veru, u allura jeħtieġ li ninzju għarkobtejna quddiemu. Iżda mhux bilzejjed li ngħidu: dan bniedem kbir.

■ **Ix-Xandira ta' l-Appostu u x-xandira tagħna: Gesu' qam mill-mewt! Gesu' huwa Hwaj.** Infatti x'marru jħabbu l-appostli dar Gesu'? Il-qaiba tal-messaġġ nisrani liemu hi? Kelma waħda: Irroxta. L-Appostli erewhwa jgħru ma' kullimkien jgħidu li Gesu' kien qam u li għadu haj. Għadu haj illum. Meta kont ngħalliem fl-Istitut tal-Pastoral għewwa Milan, kont taj lezzjoni dwar il-qawmien ta' Kristu. Hekk kif spiccāt il-lezzjoni, waħda sinjura resqet lejja u qallti: "Allura int bis-serjeta" qed tghid li Gesu' huwa haj?" "Iva, sinjura, u qalbu qed tħabbat bħalma tħabbat tiegħi tiegħek" "Allura jeħtieġ limmur id-dar u ngħid li zewġi". "Brava sinjura, ipprova mur għidlu hekk li zewġek!" L-għada dik is-sinjura rreġhet għid hdeja u qallti: "Għidtu, taf, il zewġi!" "U hu x'qal?" staqsejha. "Wegħbni: u hallini minnek. Dak thimtu hazini" Bilhaqq dik kienet waħda katekista. Iżda miskina kienet mifxula. Tajta recording tal-lezzjoni u ttabtha sabieħ issemmgħu li zewġha.

■ **Jekk inhu hekk, allura jleħu xejra oħra:** Ir-raġel ta' dik il-mara ceda: "Ma darba huwa hekk, allura kollox jef' xejra oħra." Aħsbu fitit u għiduli jekk dan hux veru: **"Jekk dak ir-raġel, sabiħ, twajjeb, eċċezzjonali, hu verament Alla, u għadu fostna, allura kollox jleħu xejra oħra".**



# Rokna ghat- Tfal



Ghezież tfal,

Bil-ghajjnuna t'Alla reġa' wasal iż-żmien li niċceblew b'ferh kbir il-festa tant ghażiża ghalina l-insara: il-Milied. Meta nsemmu din il-kelma, qalbna timtela' bil-ferh u lkoll kemm ahna nhoosu li ghandna nhejju ghalina kif jixraq. Ghandi nifhem li s'issa kulhadd lesta l-Preseju u s-Siġra tal-Milied; kulhadd haseb biex jixtri l-affarijiet kollha li ghandhom x'jaqsu ma' din il-festa. nahseb li kulhadd qed jistenna xi rigal sabih minghand il-ġenituri teghu, jew minghand hutu, jew minghand il-hbieb. nahseb ukoll li intom diġa hsibtu, jekk mhux diġa xtrajtu, dawk ir-rigali li ser taghtu lil dawk li thobbu.

Stennew ftit, tfal! Qed niftakar l'xi haġa! X'bi hsiebkom taghtu lil dawk it-tfal li huma inqas ixxurtjati minnkum? Araw li ma tinsewhomx, tafux! Tghiduli, ahna x;nistghu naghtuhom? Aghtuhom minn dak kollu li tistghu: flus, hwejjeġ, ġugarelli, li tridu, basta taghtuhom xi haġa. Ilkoll kemm intom tistghu toffru l-ghotja u r-rigal taghkom. B'hekk tkunu qeghdin tferrom lil dawn it-tfal. Il-Bambin tal-Milied jiehu gost hafna bikom mreta jarakom daqshekk ġeneruzi u qalbkom tajba.

**Aqraw ftit din l-istorja.**

Kienu grupp ta' haddiema mqabbdin mill-Kappillan biex jaqtghu s-siġar li kellu fi ġnejna għax hemm kien ser jibni *rectory* ġdida għall-parroċċa. U ntebhu li f'siġra minnhom kien hemm bejta ta' l-ghasafar, għadjom jofsqu, ipespsu u jistennew lill ommhom. Il-haddiema ddeċidew li din is-siġra ma jaqtghu hiex, imma jaghmli xi xoghol iehor sakemm l-ghasafar jikbru u jturu.

U hekk għamli. Meta l-ghasafar ittajru ferhana taht l-ghajnejn għarrixa t'ommhom, il-haddiema qatghu s-siġra u gabu l-bejta. U skantaw mhux ftit meta fil-bejta sabu karta, parti minn hafna oġġetti li l-omm kienet użat biex tibni l-bejta. U fuq din il-karta kien għadu jidher il-kliem: "Fik it-tama tiegħi, Mulej!" Kienet parti mill-Bullettin tal-Knisja.

Kienet kumbinazzjoni għax l-ghasafarma jafux jaqraw, imma kultant anke l-istess kumbinazzjoni tghallmek. U għal dawk il-haddiema dik il-biċċa karta mill-bullettin serviet ta' priedka kbira. Huma wkoll xtaqu li bhall-ghasafar iqiegħdu t-tama tagħhom fil-Mulej għax jekk Dan ha hsieb l-ghasafar, kemm aktar ser jahseb fihom!

Dawk it-tfal shabkom inqas ixxurtjati minnkum qed jittamaw fil-hniena tagħkom. Tinsewhomx.

**Il-Milied It-Tajjeb Ilkom Ilkoll, tfal!**

Tata'.

*Is-Żgħir Peppi.*

## IL-KOR "LAUDATE PUERI" FI FRANZA

Bejn is-17 u l-20 ta' Ottubru l-kor "Laudate Pueri" tal-Bażilika tagħna kien mistieden sablex jippartecipa f'Festival Internazzjonali ta' mużika sagra organizzat mill-*Echanges Culturels en Mediterranee* li għandhom il-bażi tagħhom f'Marseille, Franza. Kienet mawra ta' livell kulturali hafna.

Il-Kor li kien taht id-direzzjoni ta' Dun George J. Frendo, seta' mhux biss jaghti gost bl-interpretazzjoni fuq stil ta' l-iskola Rumana ta' motetti sagri li għallhom sar tant magħruf fi Gżirina bhala esponent ewlieni, iżda seta' japprezza stili differenti ta' interpretazzjoni ta' mużika sagra medjovali minn esponenti esperti minn pajjiżi diversi ta' l-Ewropa Mediterranea. Kienet tassew esperjenza ta' skambju kulturali mill-aqwa.

Matul il-mawra tiegħu, li għalkemm qasira kienet intensa hafna, il-Kor żar bliet u postijiet ta' interess kulturali u storiku kbir bhalma huma Marseille, Aix-en-Provence, Gemenos, u Avignon. F'dawn l-ibliet il-Kor esegwixxa kunċerti ta' motetti sagri fil-Katidrali tagħhom u kanta ukoll waqt quddiesa fil-Knisja ta' l-Ordn tal-kavallieri ta' San Gwann li tinsab f'Aix-en-Provence.

Il-programm li pprezenta l-Kor u li ġie milqugh b'entuzjażmu u apprezzament kbir mill-pubbliku kolt Franciż, fosthom residenti Maltin f'Marseille u fl-ibliet ta' madwar, kien jinkludi fost l-aqwa xogholijiet ta' Palestrina, Bartolucci u ta' Joseph Vella. Il-Prof. Mro. Joseph Vella akkumpanja l-Kor matul iż-żjara tiegħu u li kien strumentali biex din iż-żjara setgħet saret b'suċċess kbir li saret.

Għal Kor tagħna din kienet okkażjoni oħra li fiha għamel unur mhux biss lilu nnifsu, iżda fuq kollox lill-pajjiżna u lill-Knisja ghażiża tagħna.

Siltiet minil-Kunċerti li ta l-Kor ġew imxandra fil-programm televiżiv "Mediterraneo" nhar il-Ġimgħa, 22 ta' Novembru fuq RAI 3. ●

### Donazzjonijiet b'Risq ir-Rivista:

Emanuel Zammit (Sydney)	50 Aus.\$
Gigi Said (Sydney)	50 Aus.\$
Mr. & Mrs. Ant. Grech (Dearborn) USA	20 US \$
Joe Formosa (Victoria)	Lm5
Kan. On. Coronato Grima	Lm2
Rev. Fr. Jos. Grech (USA)	Lm10
Anton Ellis (Londra)	Lm10
Joseph Galea (Nadur)	Lm2

### PROĠETT KBIR TA' RESTAWR FIL-BAŻILIKA TA' SAN ĠORĠ

Rapport dettaljat dwar il-festi! li saru fl-okkażjoni tal-proġetti ta' restawr jidhru f'harġa speċjali ta' "Il-Belt Victoria".



## Ittra mill-Ethiopia

Ftit tal-gimghat ilu, Mons. Arcipriet ircieva ittra li kienet gewwa minghand Sr. Josepha Gauci, Soru Franġiskana tal-Qalb ta' Gesu', li ffit tas-snin ilu marret taħdem bħala Missjunarja hemmmhekk. Massejna li tkun haġa sabiha li t-tagħrif li tat Sr. Josepha ngħaddu lill-qarrejja ta' "Il-Belt Victoria", ir-rivista tal-Parroċċa tagħna u li tasliha regolament fl-Etjopja.

*"Wisq Rev. Arcipriet,*

*lilni hafna biex niktiblek kelmejn u nesprimi r-ringrazzjamenti tiegħi ta' kull darba li tibgħatli ir-Rivista "Il-Belt Victoria". Tgħidx kemm naqraha b'interess, għax hekk inkun naf x'qed isir fil-Parroċċa tagħna. Tasew grazzi mill-qalb. Insibha hafna interessanti u ta' għajna.*

*Jiena għal grazzja t'Alla ninsab tajba fix-xogħol ta' responsabilita' hawnhekk fil-Missjoni. Inżur spiss il-komunitajiet tagħna fl-Ethiopia (3) u kif ukoll dawk tal-Kenya (2). Il-Mulej qed isejjah hana vokazzjonijiet u jmiss ilna li dawn inrawmuhom sewwa skond il-Karizma tal-Kongregazzjoni għażiża tagħna.*

*Dan jittob xogħol dejjemi u fil-fond għax skond il-pedament imbagħad inkunu nistghu nibnu. Hawnhekk fl-Ethiopia bħalissa (Ġunju/Lulju) l-iskejjel qegħdin fil-vaganzi bħal Malta, iżda it-temp huwa xitwi; infatti xita kuljum, pero' mhux ksieh. Id-diffikultajiet ma jonqsux, iżda Dak li jqawwina, insibu dejjem lest li jgħinni u jqawwini f'dak kollu li għandi bżonn. Iktar ma nintelqu fit-tmexxja tal-Mulej, iktar insibu li nkunu nistghu naghmluH magħruf u maħbub minn kulhadd u kullimkien, skond kid titlob il-Karizma tagħna.*

*Kull fejn immur insib lil min ngħin, u hekk, qagħad ma hawnx. Kollox għall-glorja Tiegħu u għall-gid ta' uliedu. Filwaqt li nselli għalik hafna, inwegħdek it-talb fqir tiegħi u nitolbok ukoll titlob għalija halli flimkien inwettqu il-hidma tagħna għalihH. "Kollox nistghu f'dak li jqawwina"*

*Sr. Josepha Gauci.*

**Xieraq li anke ahna ngħinuha bit-talb tagħna. Xieraq li dan il-Milled li ġej niftakru wkoll fil-missjunarji kollha, b'mod speċjali dawk tal-parroċċa tagħna li jnsabu l-bogħod minn pajjiżna. Min Irid li f'dan il-Milled jagħti xi haġa tal-flus għal dawn il-Missjunarji, huwa mitlub li jikkuntattja lill-Uffiċċju Parrokjali.**



*Ttal foqra f'wahda mill-missjonijiet ta' Sr. Josepha fil-Kenja. dawn huma "street children" li għalihom immexxu skola fejn nistghu ngħinuhom. Fil-ġenb tidher il-Knisja għdida li qed tinbena għan-nies Kattolici tad-grub u li ser isservi wkoll bħala klassijiet għall-iskola ta' dawn it-tfal. Dawn is-Sorjiet jiddependu mill-ġenerożita' tal-Benefatturi).*



**ABBATI MILL-KOMUNITA' PARROKKJALI TA' SAN ĠORG JINTAGĦŻEL BIEH JAGHTI SERVIZZ F'SAN PIETRU**

Bejn il-5 ta' Awissu u l-5 ta' Settembru ta' din is-sena, Michael Formosa, iben Joseph u Maria Formosa, u li joġġod Sunflower, Triq Cetta Mintoff, Victoria, intagħżel sabieħ flimkien ma' Abbati Għawdx iehor u numru ta'

abbatini Maltin imorru Ruma u hemmhekk jagħtu servizz tagħhom fil-Bażilika ta' San Pietru. Michael, li jattendu it-Tieni Sena fis-Seminarju Minuri tal-Qalb ta' Gesu', Victoria, huwa Abbati li joffri s-servizz tiegħu fil-Knisja ta' Dar Manresa, li tinsab qrib id-dar tiegħu. Kemm damu fil-Vatikan dawn l-Abbatini kienet alloġġjata fil-Pre-Seminario San Pio X, u minbarra s-servizz li taw waqt il-funzjonijiet li saru fil-Bażilika ta' San Pietru, kellihom ukoll Udjenja Speċjali mal-Q.T. il-Papa fil-Heliport tal-Vatikan. Huma zaru ukoll il-Belt ta' Assisi, Castel Gandolfo u hafna postijiet oħra ta' interess. Ahna nifirhu lil Michael u nawgurawlu li l-esperjenza miksuba dan is-sajf tgħinu jimxi 'il quddiem fil-hajja tiegħu.

**CANS  
TAD-DEHEB**

**Għal bejgħ FLAT imdaqas il-Furjana  
IDEALI għall-Għawdxin li jaħdmu/jistudjaw f'Malta  
Ċempel/Staqsi.....560248**



## IL- "CHORUS URBANUS" F'NOTTINGHAM, L-INGILTERRA

Il- "CHORUS URBANUS", ghal darba oħra, rega' halla x-xtut Malta b'leix jagħti diversi kuncerti f'Nottingham, fl-Ingilterra. L-istedina għal din iż-żjara fl-Ingilterra waslet lill-Kor, propju meta kien qed jiċcelebra l-20 Anniversarju mit-waqfif iuficcjalli tiegħ', f'Dicembru 1995

L-istedina waslet mit-Thoresby Colliery Brass Band li hi residenti f'Edwinstowe. Id-dirigenti wrew ix-xewqa li jsir "exchange program" mal-Chorus Urbanus. Il-Kor kellu jmur f'Nottingham din is-sena, filwaqt li l-Brass Band iżżur Għawdex is-sena idieħia.

Matul iż-żjara tiegħu il-Kor kellu erba' impenji muzikali mportanti. L-ewwel dehra tiegħu kienet nhar is-Sibt, 14 ta' Settembru 1996, fejn il-Kor flimkien mal-Brass Band, kanta f'Worksop College. F'din is-Serata l-Kor kanta siltiet waħdu u oħrajn akkumpanjat mit-Thoresby Colliery Brass Band, bis-sehem tal-Bass Solista Noel Galea. Indaqgħoll il-Concertino ta' Weber għall-Klarinet bis-sehem tassolista Mario Galea u l-Thoresby Colliery Brass Band taht id-direzzjoni ta' Mro. John Galea. Fi-intervall sar riċeviment fl-Awta ta' dan il-Kulleġġ fejn il-membri tal-Kor kellhom-okkażjoni jllaqgħu ma' bosta mistednin distinti.

Nhar il-Hadd, 15 ta' Settembru fil-10.00a.m. l-Kor kanta waqt "High Mass" f'St. Joseph Catholic Church li tinsab f'Sherwood Avenue, għewwa Ollerton. Din il-knisja hija waħda moderna għall-aħħar u għet mibnija mill-gdid u kkonsagrata propju tmin xhur ilu. Il-Knisja ta' qabilha kienet ċediet u ggarfet u għalhekk kellha timbena mill-gdid.

Il-Hadd ukoll fis-7.30 p.m. il-Kor u l-Brass Band taw Kuncert fis-Sala ta-Thoresby Welfare Centre f'Edwinstowe, is-sede tal-Brass Band. Għal dan il-Kuncert kien mistiedna s-soċi u mistiedna distinti oħra. Fit-triem tal-Kuncert, il-Kor għadda hin twil fl-kumpannija tal-Bandisti u bħieb oħra jixorbu u jikkellmu dwar bosta aspetti li jirrigwardaw il-Kor, il-Brass Band, iż-żjara fl-Ingilterra u dwar Malta u Għawdex.

Ir-raba' impenn, l-aktar wieħed impenjattiv u prestiġġuż kien dak ta'

nhar it-Tleeta 17 ta' Settembru, li sar fil-Kattidral ta' St. Barnabas ta' Nottingham. Il-Kor halla Edwinstowe filgħodu lejn il-belt ta' Nottingham. Wara dawra mal-Belt u zjara lill Caves fejn setgħet tiġi apprezzat is-sbuħija u l-Istorja ta' din il-belt, fit-3.00pm il-Kor għamel zjara ta' kortezija lix-Sheriff tal-Belt f'Council House. Il-Kor ġie milqugħ mil-Ladu Sheriff, sar diskors mill-President, is-Sur Edward Scerri u bħala tifikira pprezenta diary bil-cover tal-fidda lix-Sheriff. Hija wiegħet b'diskors qasir li fih qalet kemm kienet apprezzat dan il-ġest u l-hidma tal-Kor f'din iż-żjara kulturali. Hi temmet tgħid li tixteq li xi darba żżur pajjizna. Wara l-Kor kien mistieden għal "high tea" max-Sheriff u anke mdawwar mal-Council House kollha, inkluża s-Sala fejn isiru l-laqgħat tal-Kunsill ta' Nottingham u l-Uffiċċju Personali tax-Sheriff inifnu.

Izda l-impenn l-aktar prestiġġuż sa dak in-nhar fil-għaxxja fil-Kattidral ta' Nottingham. L-akustika ta' dan il-Kattidral hi verament perfetta u għenet mhux fit-bieħ dan il-kuncert ikun wieħed ta' suċċess distint. Il-korsija kienet minnija b'bpsta mistednin li xi whud minnhom ġew minn postijiet imbagħda fl-Ingilterra. Il-Kor, taht id-direzzjoni ta' Mro. John Galea kanta bosta siltiet li ġew applawdit mill-pubbliku prezenti. Hadu sehem ukoll is-solista Noel Galea, Baxx, Yvonne Galea, Soprana u Mario Galea, Klarinet Solo. Dawn is-solista riċew applawsi kbar għall-interpretazzjoni tagħhom. Il-Thoresby



Colliery Brass Band, taht id-direzzjoni ta' Stan Lippeatt B.A., L.R.S.M. daqqew bosta numri muzikali filwaqt li akkumpanjaw lill-Kor waqt il-kant ta' "Georgius Natus Est" u l-Battle Hymn of the Republic". Ta' min igħid li kull kuncert kien jiftah b'fanfara u d-daqq tal-"God Save the Queen", filwaqt li kien



Il-Kor u l-Banda f'Nottingham Cathedral

jiġi fi triemu bid-daqq u l-kant ta' l-Innu Malti.

Fil-mawra f'Nottingham il-Kor kellu wkoll waqlet ta' divertiment. Il-Kor zar Sherwood Forest, il-foresta marbuta mal-leġġendarju Robin Hood, fejn qatta' nofs ta' nhar sħiħ idur u japprezza l-hudura ta' din il-foresta. Il-Kor żar ukoll il-Belt ta' Lincoln u l-Kattidral famuż tagħha. Saret zjara wkoll lill Alton Towers fejn għadda jum ta' divertiment f'dan il-park li joffri divertiment eċċitanti għall-familja kollha.

Nhar il-Gimgha, 13 ta' Settembru, Mro. John Galea f'isem il-"Chorus Urbanus", David Scott bħala organizzatur u Walter Daghli f'isem it-Thoresby Colliery Brass Band ġew intervistati "live" fuq Radio Nottingham BBC. Barra dettalji dwar il-Kor u z-żjara tiegħu f'Nottingham ingħata wkoll tagħrif dwar Għawdex. Ta' min igħid li Radio Nottingham hu l-istazzjoni l-aktar mismugħ fl-Ingilterra.

Matul din iż-żjara fl-Ingilterra, il-Kor żar ukoll Mansfield, Worksop, Chesterfield, Doncaster u postijiet oħra. Iż-żjara għet fi tmiemha b'farewell party kbir fid-Dukeries Public House, f'Edwinstowe. Il-membri tal-Kor kien mistiedna għal-lejla ta' divertiment. F'din l-okkażjoni ġew regalati bosta mementos. Il-Kor ġie regalata b'lampa tal-minjieri bilili din il-lokalita' hija rinomata għall-minjieri tal-faham, kif ukoll ritratt tal-Thoresby Colliery Brass Band. Għan-nom tal-"Chorus Urbanus", il-President Edward Scerri ipprezenta Diary bil-cover tal-fidda lill-President tal-Brass Band; is-Segretarju George Borg ipprezenta "taglia carte" tal-fidda lill Mro. Sam Lippeatt, id-Direttur tal-Banda, filwaqt li Mro John Galea, Direttur tal-Kor, ipprezenta kwadru pittura li juri parti mill-Bazilika ta' San Gorgo, xogħol Mark Sagona, Teżorier u membru tal-Kor lill David Scott li kien l-organizzatur ta' dan l-"exchange". Għal din l-okkażjoni tal-mawra tal-Kor fl-Ingilterra, ġie stampat booklet apposta.